

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

**॥ śrī mōhanakṣētranātha suprabhātam ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī mōhanakṣētranātha suprabhātam ॥

bhāsvānudēti ghanasantamasaprarōhāḥ  
naṣṭā bhavanti vikacāni sarōruhāṇi |  
ghōṣairdiśō mukharayantyakhilā vihaṅgāḥ  
padmēśa mōhanapatē tava suprabhātam ॥ 1 ॥

ambhōruhaprabhavaśaṅkaravāsavādyā -  
straivikramādicaritaṃ vibudhāḥ samastāḥ |  
tvatpādasēvanasamutsukitāḥ stuvanta -  
stiṣṭhanti mōhanapatē tava suprabhātam ॥ 2 ॥

ādāya sapta munayaḥ samupāsya sandhyā -  
matryādayaḥ sarasijāni manōharāṇi |  
pādāravindayugamarcayituṃ prapannā -  
stiṣṭhanti mōhanapatē tava suprabhātam ॥ 3 ॥

iṣatpraphullakamalōdaranirgatānāṃ  
jhaṅkāragītalasatāṃ sumanōharāṇām |  
vargāśca divyamakarandavatāmalīnām  
niryānti mōhanapatē tava suprabhātam ॥ 4 ॥

utphullapaṅkajasucampakanālikēra -  
mākandapūgasumanōharamallikānām |  
mandānilaḥ sukhakaraḥ saha divyagandhai -  
rāvāti mōhanapatē tava suprabhātam ॥ 5 ॥

gōpālamuktamahīṣāḥ paśujātayaśca  
gāvaścaranti paritaḥ khalu pakṣiṇaśca |  
gāyanti karṇamadhuraṃ bhramarāḥ śukāśca  
padmēśa mōhanapatē tava suprabhātam || 6 ||

vaikuṅṭhavāsivibudhāśca mahīsurāśca  
svargasthadēvanivahāśca maharṣayastē |  
sammarditāḥ khalu bhṛśaṃ tava sēvanārthaṃ  
tiṣṭhanti mōhanapatē tava suprabhātam || 7 ||

gandharvayakṣagaruḍāmarakinnarādyāḥ  
śrīnāradādīmunayah saviśēṣavādyāḥ |  
gāyanti karṇamadhuraṃ tava sēvanārthaṃ  
padmēśa mōhanapatē tava suprabhātam || 8 ||

tvaddāsadāsaśaraṇāgatadāsadāsa -  
taddāsadāsacaramāvadhidāsadāsāḥ |  
tvatpādapaṅkajayugaṃ śaraṇāgatāśca  
tiṣṭhanti mōhanapatē tava suprabhātam || 9 ||

mōhanakṣētranāthasya suprabhātaṃ tu yaḥ paṭhēt |  
prātardīnē sa vai vidvān prāpnuyāt paramaṃ śubham || 10 ||

maṅgalaṃ kālamēghāya kalyāṇaguṇasindhavē |  
mōhanakṣētranāthāya nityaśrīrnityamaṅgalam || 11 ||

|| iti śrī mōhanakṣētranātha suprabhātaṃ samāptam ||